

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

|| ശ്രീ അഷ്ടഭുജാഷ്ടകം ||

*This document\* has been prepared by*

***Sunder Kidambi***

*with the blessings of*

ശ്രീ രംഗരാമാനുജ മഹാദേശികൻ

**His Holiness *śrīmad āṇḍavan* of *śrīraṅgam***

---

\*This was typeset using skt and Hellingman's T<sub>E</sub>X for Malayalam.

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ

## ॥ ശ്രീ അഷ്ടഭുജാഷ്ടകം ॥

ശ്രീമാൻ വേംകടനാഥാര്യഃ കവിതാർക്കികകേസരീ |  
വേദാന്താചാർയവർയോ മേ സന്നിധത്താം സഭാ ഹൃദി ॥

ഗജേന്ദ്ര രക്ഷാ ത്വരിതം ഭവന്തം

ഗ്രാഹൈരിവാഹം വിഷയൈർവ്വികൃഷ്ടഃ |

അപാര വിജ്ഞാന ദയാനുഭാവം

ആപ്തം സതാമഷ്ടഭുജം പ്രപദ്യേ ॥ 1 ॥

ത്വദേക ശേഷോഽഹമനാത്മ തന്ത്രഃ

ത്വത്പാദ ലിപ്സാം ദിശതാ ത്വയൈവ |

അസത്സമോഽപ്യഷ്ടഭുജാസ്പദേശ

സത്താം ഇദാനീം ഉപലംഭിതോഽസ്മി ॥ 2 ॥

സ്വരൂപ രൂപാസ്ത്ര വിഭുഷണാദ്യൈഃ

പരത്വ ചിന്താം ത്വയി ദുർന്നിവാദാം |

ഭോഗേ മൃദുപക്രമതാമഭീപ്സൻ

ശീലാദിദീർഘാരയസീവ പുംസാം ॥ 3 ॥

ശക്തിം ശരണ്യാന്തര ശബ്ദ ഭാജാം

സാരം ച സന്തോല്യ ഫലാന്തരാണാം |

ത്വദ്രാസ്യ ഹേതോസ്ത്വയി നിർവ്വിശംകം

ന്യസ്താത്മനാം നാഥ ബിഭർഷി ഭാരം ॥ 4 ॥

അഭീതി ഹേതോ രനുവർത്തനീയം

നാഥ ത്വദന്യം ന വിഭാവയാമി |

ഭയം കൃതഃ സ്യാത് ത്വയി സാനുകമ്പേ

രക്ഷാ കൃതഃ സ്യാത് ത്വയി ജാത രോഷേ ॥ 5 ॥

ത്വദേക തന്ത്രം കമലാസഹായ

സ്വൈരൈവ മാം രക്ഷിതും അർഹസി ത്വം ।

ത്വയി പ്രവൃത്തേ മമ കിം പ്രയാസൈഃ

ത്വയുപ്രവൃത്തേ മമ കിം പ്രയാസൈഃ ॥ 6 ॥

സമാധി ഭംഗേഷ്വപി സംപതസു

ശരണ്യ ഭൂതേ ത്വയി ബദ്ധ കക്ഷ്യേ ।

അപത്രപേ സോഽധും അകിഞ്ചനോഽഹം

ഭൂരാധിരോഹം പതനം ച നാഥ ॥ 7 ॥

പ്രാപ്താഭിലാഷം ത്വദനുഗ്രഹാന്മാം

പദ്മാ നിഷേവ്യേ ത്വ പാദ പദ്മേ ।

ആദേഹപാതാൽ അപരാധ ഭൂരം

ആത്മാന്ത കൈംകര്യ രസം വിധേയാഃ ॥ 8 ॥

പ്രപന്ന ജന പാഥേയം പ്രപിത്സുനാം രസായനം ।

ശ്രേയസേ ജഗതാമേതൽ ശ്രീമദഷ്ടഭുജാഷ്ടകം ॥ 9 ॥

ശരണാഗത സന്ത്രാണ ത്വരാ ഭിഗുണ ബാഹുനാ ।

ഹരിണാ വേംകടേശീയാ സ്തുതിഃ സ്വീക്രിയതാമിയം ॥ 10 ॥

॥ ഇതി ശ്രീ അഷ്ടഭുജാഷ്ടകം സമാപ്തം ॥

കവിതാർക്കികസിംഹായ കല്യാണഗുണശാലിനേ ।

ശ്രീമതേ വേംകടേശായ വേദാന്തഗുരവേ നമഃ ॥